

جدید غزل میں تمثال کاری اور پیکر تراشی کا رجحان

Dr. Abid Siyal

Department of Urdu, National University of Modern Languages, Islamabad

Trend of Imagism and Expressionism in Modern Ghazal

Besides being influenced by new theories introduced in the fields of philosophy, anthropology and economics, the literature of 20th century has significant impacts of the various trends of fine arts. The most prominent among these is painting in which different trends became popular in West. Imagism, Impressionism and Expressionism are important among these. The effect of these trends on Urdu poetry can be seen in coining new imagery by modern poets. The article critically analyses this phenomenon in the context of modernism movement in Urdu literature.

فلسفہ، عمرانیات اور معاشیات کے شعبوں میں آنے والے نئے نظریات سے استفادہ کرنے کے ساتھ ساتھ بیسویں صدی کے ادب نے دیگر فنون طفیلہ میں نمایاں ہونے والے بعض رجحانات کے اثرات بھی قبول کیے۔ اس سلسلے میں سب سے اہم فن مصوری ہے۔ مغرب میں مصوری کے فن میں کئی رجحانات مشہور ہوئے۔ جدیدیت کی تحریک ان میں سے خاص طور پر جن رجحانات سے اثر پذیر ہوئی، ان میں تمثال کاری (Imagism)، تاثریت (Impressionism) اور انلہاریت (Expressionism) شامل ہیں۔ مصوری کے شعبے میں ان اصطلاحات کے مخصوص معنی سے قطع نظر، یہاں یہ بات اہم ہے کہ اردو شاعری نے ان رجحانات سے جو اثرات قبول کیا اس کا نتیجہ تمثاوں اور حسی پیکروں کی تشكیل کی صورت میں سامنے آیا۔ شعرانے اپنے جذبات اور محضات کو خارجی مظاہر کے ساتھ ملا کر ایسے پیکر تراشے کی روشن اغتیاری کی جوقاری کے ذہن میں ان جذبات و احساسات کا بھرپور تاثرا بھار کیں۔ بقول ڈاکٹر تویار احمد علوی:

شعر یا پھر ادبی صداقت اس وقت تک اپنی معنویت سے محروم رہتی ہے جب تک کہ وہ متحرک شعری پیکروں اور نئے حصی تجویں کو جنم نہ دے اور یہ اسی وقت ممکن ہے جب شعری تجربے کی بنیاد تجھیقی حیثیت پر قائم ہو۔ یہی حیثیت قاری یا سامع کو اس تجربے میں داخلی شرکت اور اس کی بازیافت پر آمادہ کرتی ہے۔^(۱)

اردو شاعری کی روایت میں یہ روایہ کسی نہ کسی شکل میں پہلے بھی موجود رہا ہے اور منظر نگاری، بحکاٹ، جزیات نگاری اور تنبیہ و

استعارہ سازی میں اس کی جھلکیاں ملتی ہیں۔ لیکن جس انداز میں یہ جان ساٹھ کی دہائی میں فروغ پذیر ہوا، اس سے پہلے اس کی مثال موجود نہیں۔ اس سلسلے میں اردو غزل کے حوالے سے سب سے اہم نام شکیب جلالی کا ہے۔ شکیب جلالی کی بنائی ہوئی لفظی تصویریں ابورنگ ہیں اور اپنے خدوخال کی وضاحت اور ابلاغ کی کاملیت کی بنا پر قاری کو فوری طور پر متوجہ کرتی ہیں۔ لیکن اس فوری کے اثر سے نکلنے کے بعد احساس ہوتا ہے کہ ان کے ہاں فکری گہرائی نسبتاً کم ہے۔ اس کی کوئی تکمیل کا لہجہ اور احساس کی شدت پورا کرتی ہے۔ ان کے لہجے میں تجھی گھلی ہوئی ہے لیکن اس کے باوجود ذہن کی نہیں۔ شکیب نے اپنے ذاتی دکھوں اور اپنے عہد کے آشوب کو بھی غزل میں سویا ہے۔ ”وہ مجروح انسانیت کے شاعر ہیں جن کا سفرِ جاں بھی ان کی شاعری کی چجن درچجن جراحتوں کے لیے ایک اشارہ بن جاتا ہے۔“^(۲) لیکن ان کی اصل انفرادیت ان کی تمثیل کاری ہی ہے۔ دیہات کی فضا اور پنجاب کا ماحول ان کی تمثیلوں کے بنیادی سرچشمے ہیں۔ بقول محسوس الرحمن فاروقی:

شکیب جلالی کی غزل میں خاص بات ہے کہ زبان پر خلاقالہ جبرا اور اپنے اوپر ہنستے رہنے کی ادا کو چھوڑ کر جدید غزل کی ہر کینیت اُن کے مختصر سے کلام میں مل جاتی ہے۔ ایسے پکیروں کے وہ بادشاہ ہیں جو آنکھ اور سامعہ کو متاثر کریں۔ کبھی یہ پکیروں حسوں کو بیک وقت بھی متاثر اور متحرک کرتے ہیں۔ پکیروں میں شاعری کی سب سے بڑی خوبی یہ ہے کہ سامع /قاری رک کر اس کے معنی نہیں پوچھتا۔ اس پکیروں کی جو معنویت خود سامع /قاری کے ذہن میں ہوتی ہے وہ تمام دوسرے تاملات اور تمام مسابقاتی تعبیرات کو روک دیتی ہے اور ایک ایسی شعری صورت حال پیش کرتی ہے جو تعبیر سے ماوراء اور صرف احساس و محسوس پہنچتی ہوتی ہے۔^(۳)

۲ کر گرا تھا ایک پنڈہ لہو میں تر
تصویر اپنی چھوڑ گیا ہے چنان پر

بھلی چنان ، پھلتی گرفت ، جھولتا جنم
میں اب گرا کہ گرا نگ و تار گھٹائی میں

چوما ہے میرا نام لپ سرخ نے شکیب
یا پھول رکھ دیا ہے کسی نے کتاب میں

اک یاد ہے کہ دامنِ دل چھوڑتی نہیں
اک نیل ہے کہ لٹپی ہوئی ہے شہر کے ساتھ

کیا جائیے کہ اتنی ادائی تھی رات کیوں
مہتاب اپنی قبر کا پھر لگ مجھے

کمرے خالی ہو گئے ، سایوں سے آنکن بھر گیا
ڈوبتے سورج کی کرنیں جب پڑیں دلان پر

اب بیہاں کوئی نہیں ہے کس سے باتیں کیجیے
یہ گمراہ چپ چاپ سی تصویر آتشدان پر

تعریف کیا ہو قامتِ دلدار کی شکیت
تجسم کر دیا ہے کسی نے الاپ کو

منیر نیازی، مجید امجد، ظفر اقبال اور شہزاد احمد کے ہاں بھی تمثالت کاری اور پیغمبر ارشادی کار، جان خاص طور پر نمایاں ہے۔ منیر نیازی کی شاعرانہ تمثالتیں خوف، دہشت، پراسراریت اور بیبت ناکی کے تصورات پیدا کرتی ہیں۔ اجڑے مکانوں، قبرستانوں، روحوں، چڑیوں، آسیبوں، جنگلوں کی تمثالت اونکے ذریعے انہوں نے اپنے ارد گرد کے ماحول میں سرایت کیے ہوئے خوف اور ڈر کو جس طرح منتقل کیا ہے، اس میں ان کی انفرادیت اجاگر ہوتی ہے۔ بقول ڈاکٹر طارق ہاشمی: ”اردو غزل کی تکلیف جدید کے سلسلے میں منیر نیازی کا تمثالي اسلوب اپنے تنوع اور فراوانی کے باعث جہت نما حیثیت کا حامل ہے۔۔۔ یہ تصویریں کہیں تو محض عشق کے رومنی جذبات و احساسات کی ترجمان ہیں تو کہیں ان کی وسعت آفاق کی شش جہات تک پھیلی ہوئی ہے۔۔۔“^(۳) مجید امجد کا نام اگرچہ نظم کے حوالے سے زیادہ نمایاں ہے لیکن ان کی غزل بھی منفرد ذاتیت کی حامل ہے۔ انہوں نے اپنی غزوں میں ارد گرد کے ماحول کے انتشار اور عدم اطمینان کو نادر شاعرانہ تمثالت اونکے ذریعے بیان کیا ہے۔ ”معنے عہد کی صعیتی زندگی کے نتیجے میں ظہور میں آنے والے شہروں کی ہنگامہ خیز زندگی ہو کہ قصباتی ماحول کا سکون، مجید امجد ہر منظر نامے سے اپنے شعور اور آدراش کی تجدید کے لیے خیالات حاصل کر لیتے ہیں۔۔۔“^(۴) ظفر اقبال کے ہاں تمثالتیں متنوع ہیں۔ وہ شاعری میں جس طرح کی تصویریں بناتے ہیں ان کے خود خال کی قدر مہم ہیں لیکن ان میں تخلیقیت کا عنصر اسی تساب سے زیادہ ہے۔ ان کی تمثالتیں تخلیل کو مہیز دیتی ہیں۔ شہزاد احمد کے ہاں جدید تمدن کے حوالے سے تمثالتیں ملتی ہیں۔ سڑکوں، بازاروں، نیون سائنس کی بجگہ تی روشنیوں اور اس طرح کی دیگر چیزوں سے انہوں نے شعری تمثالتیں اخذ کی ہیں۔

آیا وہ بام پر تو کچھ ایسا لگا منیر
جیسے فلک پر رنگ کا بازار کھل گیا
(منیر نیازی)

مثال توں قزح بارشوں کے بعد نکل
جہاں رنگ کھلے منظروں سے پیدا ہو

(منیر نیازی)

چار سو باجیں پکوں کی پالمیں
اس طرح رقصہ عالم چلے

(منیر نیازی)

باطن زردار پراسرار ہے جیسے منیر
کانِ زر کی بند بیت مشعلوں کے سامنے

(منیر نیازی)

سلگتے جاتے ہیں چپ چاپ ہنتے جاتے ہیں
مثال چرہ پنجبرائی گلاب کے پھول

(مجید امجد)

کس کی گھات میں گم سم ہو؟ خوابوں کے شکاری جاگو بھی
اب آکاش سے پورب کا چروہا ریوڑ ہاکن چکا

(مجید امجد)

غبار رنگ میں رس ڈھونڈتی کرن تری دھن
گرفت سنگ میں مل کھاتی آب بُو گرا غم
ندی پ چاند کا پرتو ترا نشان قدم
خطِ سحر پ اندریوں کا رقص ، تو ، گرا غم

(مجید امجد)

کسی سان گمان کر شے پر کوئی نقش لبوں کے لرزنے کا
کسی خواب سراب سمندر میں کوئی لہر لہو کے اچلنے کی

(ظفر اقبال)

شب بھر روای گلی مہتاب کی مہک
پ پھونٹے ہی خشک ہوا پشمہ فلک

(ظفر اقبال)

میں ڈوبتا جزیرہ تھا موجوں کی مار پر
چاروں طرف ہوا کا سمندر سیاہ تھا (ظفر اقبال)

آتا ہے خوف آنکھ جھکتے ہوئے مجھے
کوئی فلک کے خیمے کی رسی نہ کاٹ دے (شہزاد احمد)

جو شب کو چاند نہ نکلا تو روشنی کے لیے
جلا کے ہم نے پندے فضا میں چھوڑ دیے (شہزاد احمد)

تمثال کاری اور پیکر تراشی کا یہ رجحان ساٹھ کی دہائی میں اور اس کے بعد بڑی سرعت سے پھیلا۔ خاص طور پر شکیب جلالی کے انداز میں لفظی تصویر کاری کی روشن اپنے وقت کا فیشن بن گئی اور ہر دوسرے شاعر کے ہاں یہ روشنی نظر آنے لگا۔ تازہ اور نادر تملشوں کی تلاش میں شعرانے اپنے قرب و جوار پر توجہ کی نظر ڈالی اور اپنے ماحول کو شاعری کا حصہ بنانے میں اپنا زو تخلیق صرف کیا۔ انوکھے مناظر اور اچھوتے حوالے جدید غزل کے دامن میں سستھنے لگے۔ نہیادی طور پر تمثال کاری کا یہ عمل منظر نگاری سے مختلف ہے۔ منظر نگاری کا عمل ایک طرح سے بیانیہ ہے جبکہ تمثال کاری اور پیکر تراشی کا رخ استعارتی، علامتی اور تحریری انداز کی طرف ہے۔ منظر نگاری میں منظر اہم ہوتا ہے اور الفاظ منظر کو بیان کرنے میں ویلے کا کام دیتے ہیں۔ تمثال کاری اور پیکر تراشی میں خارجی مناظر کی حیثیت خود ویلے کی سی ہے جو یادوں، تحریروں اور ذہنی و محسوساتی پیچیدگیوں کو بیان کرنے میں مددگار ہوتے ہیں۔ ”پیکر سے مجرد چیزوں کی تجھیم کا کام لیا جاتا ہے۔ کیفیات و احساسات کو تصویری شکل میں پیش کرنا ایک مشکل کام ہے لیکن جب یہ انجام پا جائے تو قاری ان ہبروں تک آسانی سے رسائی پالیتا ہے جن سے سفر کرنے والا گزار تھا“۔ (۲) لہذا تمثال کاری اور پیکر تراشی کا عمل اعلیٰ تخلیقی مرتبہ کا حال ہے۔ جدیدیت کی تحریر کے غزل گوں نے شعوری کا دش سے تملشوں اور پیکروں کی ندرت کے ذریعے نہ صرف قاری کے لیے بہت اور سرشاری کا سامان مہیا کیا بلکہ قلبی وہی تحریر کے ساتھ ساتھ حسیاتی بیداری کا کام لینے کی بھی سعی کی۔ بقول ڈاکٹر شریش احمد:

پیکر تراشی پر اپنی شاعری میں بھی موجود ہے لیکن وہاں اسے تحریر کیا بنا یا گیا اور نہ کسی خاص فکری
منطقے سے محبوس یا مخصوص کیا گیا، نئے غزل گونے اسے تحریر کی صورت بخشی، اس لیے
پیکر تراشی کا فکری ذکر نئی غزل کے حوالے سے اپنی پیچان کرائے گا۔ نئی غزل میں احساس اور
اس کی شدت کو پیکری صورت میں پیش کرنے کا عمل مختلف راویوں سے اپنے مستقل عکس قائم
کر رہا ہے۔ یہ پیکر تراش ابلاغ و اظہار کے امین بھی ہیں اور حسی شدت میں مہیز و اضافہ کا کام
بھی انجام دیتے ہیں۔ (۷)

کرنا پڑے گا اپنے ہی سائے میں اب قیام
چاروں طرف ہے دھوپ کا صمرا بچھا ہوا (وزیر آغا)

ہوئی جو شام تو ہر گھر سے تعزیے نکلے
سبھی سکھوں کو سر را دیکھنے نکلے (سرور کامران)

جگل کی آگ میرے لہو میں سا گئی
ایندھن بنا ہوا ہول کسی کے خیال میں (رشید ثار)

اس کو چھونے کی خواہش نے ہاتھ بڑھائے تو
پھن پھیلائے نکلے کتنے سانپ لکیروں سے (جلیل عالی)

میں کس خلا میں ہوں ، سمتوں کا بھی نہیں احساس
یہ دھر بھی مجھے اندھا کنوں ہی آئے نظر (ریاض مجید)

ہماری عمر تو ہے بیل عشق پیچاں کی
ڈھنک پڑے گی اگر کوئی آسرا نہ ملا (کشور ناہید)

اے آنا کی عمارتِ رنگیں
تیرے مینار ڈھا گیا کوئی (انور شعور)

رنگ اڑنے لگا پتوں کا ہرے موسم میں
پھول کلتے ہیں، ہوا تیز ہے بختر جیسی (پرکاش فکری)

کوہ ساروں کے نقچ جیسے شگاف
کچھ تو ہے اپنے درمیاں خالی (بانی)

تمثال کاری کا یہ رجحان تمام تر ثبت نہیں تھا۔ یا اپنے زمانے کا مقبول ترین فیشن قرار پایا اور اکثر شعراء نے محض تمثالوں کی جدت ہی کو معیار شاعری سمجھا، اس بات پر غور کیے بغیر کہ تمثالیں اس وقت تک بامعنی اور پُرا انہیں ہو سکتیں جب تک وہ خیال تخلیقیت کا حامل نہ ہو جس کی ترسیل کے لیے تمثال کو سیلہ بنایا جا رہا ہے۔ دوسرے یہ کہ تمثال کا نیا اور نامانوس ہونا ہی کافی نہیں اس کا جمالیاتی پہلو بھی اتنا ہی مستحکم ہونا ضروری ہے۔ فیشن زدگی کی اسی رسم میں بعض شعراء نے ایسی غیر شاعرانہ اور متحکم خیز تمثالیں بنائیں جن کو پڑھ کر قاری جیران ہوئے بغیر نہیں رہ سکتا۔

—
غم کے چیتے غزال ہستی کو
دیکھتے ہیں دبوچ لیتے ہیں
(آصف راز)

—
کھڑے ہیں بے برگ سر جھکائے
ہوا درختوں کو چڑ گئی ہے
(محمد علوی)

—
کھڑی ہیں پلی ریت پ سورج کی ہڈیاں
ذروں کے انتظار میں لمحوں کا جھومنا
(عادل منصوری)

جدیدیت کی تحریک میں تمثال کاری کا رجحان اپنے دائرہ اثر اور پھیلاؤ کے لحاظ سے دیگر قائم رجحانوں پر فوقیت رکھتا ہے۔ اردو غزل پر یہ رنگ ایسا چڑھا کہ ایک عرصے تک شعرا کی ایک پوری نسل کا مسئلہ صرف اور صرف تمثالوں کی تراش ہی بن گیا۔ اس کے ساتھ اس روشن کے ثابت اور متنی اثرات بھی اردو غزل میں در آئے۔ جدید غزل گوں کے حوالے سے ڈاکٹر سعادت سعید لکھتے ہیں کہ ”وہ تصویری زبان کی امکانی قوتوں سے فائدہ اٹھانے کے ہمراستے آگاہ ہیں“۔^(۸) ان شعراء نے اس طرزِ شعر کے امکانات کو بھر پورا نہ اسے کھگلا اور اردو غزل کے اسلوبیاتی دائے کو وسیع کیا لیکن دوسری طرف غیر شاعرانہ تمثالوں کے جھاڑ جھینکار کا ابزار بھی اردو غزل ہی کو اٹھانا پڑا۔

حوالہ جات

- ۱۔ تنویر احمد علوی، ڈاکٹر، ”جدید غزل: فلکری و فنی سطح پر ایک نقطہ انجراف“، مشمولہ ”معاصر اردو غزل“، مرتبہ: قمر بیس، پروفیسر، اردو اکادمی، دہلی، ۱۹۹۲ء، ص ۱۱۱
- ۲۔ حنیف فوق، ڈاکٹر، ”اردو غزل کے نئے زاویے“، مطبوعہ ”فنون“، لاہور، جدید غزل نمبر، ۱۹۶۹ء، ص ۱۲۳

- ۳۔ شمس الرحمن فاروقی، ”تکلیف جلالی: معمل در داد بھی روشن ہے“، مشمولہ ”تکلیف جلالی، شخصیت اور فن“، مرتبہ: ذوالفقار احسن، نقش آرچیبلی کیشنز، راولپنڈی، ۷۲۰۰۷، ص ۱۶
- ۴۔ طارق ہاشمی، ڈاکٹر، ”میر نیازی - تین رنگ“، مطبوعہ ”تسلسل“، پشاور، شمارہ ۲۰۰، ۷۲۰۰۷، ص ۹۹
- ۵۔ سعادت سعید، ڈاکٹر، ”پاکستانی اردو غزل“، مشمولہ ”اردو غزل“، مرتبہ: کامل قریشی، ڈاکٹر، اردو اکادمی، دہلی، ۱۹۸۷ء، ص ۲۹۳
- ۶۔ رشید امجد، ڈاکٹر، ”پاکستانی غزل ۱۹۷۲ء-۱۹۸۱ء“، مشمولہ ”جدید اردو غزل“، مرتبہ: خدا بخش پلک اور بیتل لاجبری، پٹنہ، ہارت، ۱۹۹۵ء، ص ۳۶۷، ۳۷۷
- ۷۔ ايضاً، ص ۲۷
- ۸۔ سعادت سعید، ڈاکٹر، ”پاکستانی اردو غزل“، مشمولہ ”اردو غزل“، مرتبہ: کامل قریشی، ص ۳۰۵